

افغانستان آزاد – آزاد افغانستان

AA-AA

چو کشور نپاشد تن من مباد بدین بوم و بر زنده یک تن مباد
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Social

سیاسی

انجمن اجتماعی زحمتکشان افغانستان

۱۴ اگست ۲۰۱۲

د پاکستان دولت، د زیارکینانو ضد دولت

مونږ په دې باور یو چې زیارکینان هر چیرې وي، په هر هیواد پورې تړلي وي، په یو ډول د ستم او زورواکي لاندې د شتمنو او بډایو لپاره کار کوي او په بیرحمۍ سره استثماريږي. د همدې امله باید د دولتونو او زیارکینو ولسونو تر منځ فرق وکړو. د پاکستان زیارکینو ولسونو د کارگرانو، د هقانانو او کسبگرو په ګډون، کله چې افغان زیارکینه کارگران، دهقانان او کسبگر پاکستان ته مهاجر شول، په عملي ډول د زیارکینانو اتحاد او وحدت وبنود او خپل کلی، ځمکه، باندې، بنکار او د کار ځای یې د افغان زیارکینانو سره شریک کړ.

خو د پاکستان د ارتجاعي دولت ظلمونه د هغه د زیارکینو ولسونو د خواخوږۍ څخه جلا کتل کیږي. د پاکستان دولت چې د خانانو، چوهدرانو، سردارانو او میانگانو دولت دی، د دې تر څنګ چې د پاکستاني زیارکینو ولسونو سره دښمني لري، زموږ د زیارکینانو افغانو کډوالو دښمن هم ګڼل کیږي چې په تیرو دريو لسيزو کې د دغه هیواد بیلابیلو دولتونو دا دښمني په ډاګه بنودلې ده.

دا وخت د پښتونخوا ایالتي دولت، د هغو افغانو کارگرانو او زیارکینانو سره چې د مجبوریت له مخې په پاکستان کې ژوند کوي، ډیر بد چلند کوي او زموږ زیارکینه کډوال د پولیسو لخوا په بیلابیلو بهانو او پلمو ځورول کیږي. د دې تر څنګ اوس په هغو کمپونو بریښنا هم غوڅه شوی چې په کې ډیر شمیر افغان کډوال ژوند کوي. د پېښور په توده گرمۍ کې پر افغانانو باندې د بریښنا غوڅول، د دې دولت د زیارکینانو ضد پالیسی هغه لړۍ ده چې کلونه مخکې پیل شوی ده چې هدف یې د زیارکینانو د مجبوریتونو څخه ناوړه استفاده ده.

د پاکستان دولت، همغسې چې خپلو بیوزلو او زیارکینو ولسونو ته له بیوزلۍ، فقر او نادارۍ څخه بل څه نشي ورکولای او همدا اوس راپورونه بنکاره کوي چې په دغه هیواد کې زرګونه ماشومان د خوارځواکۍ له امله مري، نو څنګه کولای شي افغان زیارکینانو ته د ژوندانه آسانتیاوي ورکړي. مونږ باور لرو چې د سرمایه دارانو او خانانو دولت چې په هر هیواد کې وي، په هغه هیواد کې زیارکینان له بدمرغۍ او ستونزو او کړاونو بل څه نشي تر لاسه کولی.